

NON OMNIS MORIAR...

Kont bejn żaġżuġi u tifel :
ix-xemx ta' l-oħla April kienet titriegħied
fuq il-mewġa tal-baħar—
il-baħar ikħal daqs in-nir, li jħaddan
din il-gżira ta' qalbi,
ħamra bil-ward tas-silla,
ħadra bl-oqsma taż-żara':—
rieħet iż-żahar tal-laring mill-gonna
ħajritni, w-jiena qbadt it-triq li sserrep
bejn wied u raba':
ħelwa fuq wiċċi fewġet
iż-żiffa shiha, w-f'dak il-hena safi
ħassejtni dieħel f'ħolma,
ħolma ta' dawl u fwieħa,
ħolma ta' mħabba li ma tafx in-niket.

* * *

Kif kont mitluf, imsaħħar,
f'dik in-nagħsa ta' ħlewwa,
ħafif daqs berqa, wiċċu wiċċ ta' kewkba,
niżel angļu mis-sema
—l-Angļu tal-Poëżija—
u b'dawk xofftejh eħfef mir-riħ li jġħaddi
fietel ma' nżul-ix-xemx minn l-art għall-baħar
biesni bewsa fuq ġbini,
u qalli :
"Seħmek il-Għana :
il-Ġmiel imxerred fil-Holqien saltnatek ;
l-hena tiegħek minn Qalbek u minn Ĥsiebek".
ħassejt, la naf ta' ferħ la naf ta' biża',
tiġri rogħida ma' demmi,
u bħal xrara li tikbes
minn żnied milqut, kebset ġo qalbi w-ħeġ'ġet
xewqa li ma ntfiet qatt mas-snin ta' ħajti.

* * *

U jien għannejt :
għannejt kif jġħanni taħt ix-xemx ta' Marzu
ġojjin f'sakra ta' mħabba,
jew kif jġħanni fid-dlam ta' lejla siekta
rożinjol :

għannejt kif jgħanni l-ilma
 safi li jfawwar minn go blata samma
 u jiggarraf u jgelgel,
 qabel ma jdub fil-ħdura
 li taf il-ħidma ta' dirgħajn godlija:
 għannejt kif tgħanni l-fewġa
 qalb ix-xuxa tal-qasab u tas-siġar
 u kif fuq xtajta mwarrba
 jgħanni, lubien fi mħabbtu, l-baħar tagħna.

* * *

Haġa tal-għaġeb!
 malli minn qalbi kienet titla' l-għanja
 u bil-gwienah tal-kelma
 ittir minn foñmi bħal għasfur mill-bejta,
 kienet b'għajta ta' ferħ tigri hafifa,
 mhux lejn il-bliet imħassra,
 iżda fil-beraħ, bejn il-ħdura w-l-ikħal;
 u b'dehen sabiħ tithallat
 ma' l-illna ta' l-aġħsafar,
 mal-fwieha tal-wiedien u ta' l-egħlieqi,
 man-nifs tal-bhejjem felħanin, li jdaħħan
 abjad fil-frisk tal-għodwa,
 mal-lwien imżewġa
 tal-ħaxix u tal-ward
 u magħhom titla' mewġa wara mewġa
 lejn is-sħab, l' hinn mis-sħab, lil hinn minn l-ikħal.

* * *

U kont nistħajjel nisma'
 mill-qiegħ ta' żmenijiet il-lum minsija,
 u mill-herba ta' bliet li kienu darba
 il-qlub tad-dinja,
 telgħin ilħna tal-fidda
 li għannew bl-oħla kelma
 is-sura tal-ħolqien u d-dija tiegħu:
 ilħna ta' nies qalbiena
 li raw fil-ġrajja tal-bnedmin imħabbta
 mhux il-qawwa li teqred,
 iżda s-setgħa li gġedded,
 setgħa li miċ-ċkejken
 tnissel il-kbir, mit-tajjeb
 laħjar, hekk kif mill-qamħa
 tōhroġ bil-mewt iż-żbula: nies għaqlija
 li fil-mixja tal-ħajja

ma sehtetx il-gholliq tat-triq imwieghra,
 izda warbitu w-b'tama l-izjed shiha
 stenniet, fil-hin tan-niket,
 tixref, ghalkemm fil-bogh'd, ix-xemx tas-sliema:
 u dawn l-ilhna tal-qedem
 donnhom miqbuda minn xi mhabba gdida
 kienu jissiehbu w-jorbtu
 mal-lehen tieghi u ma' l-ilhna l-ohra.
 Oh Poëzija!

* * *

Issa bdejt niezel:
 ghaddew sitta-w-hämsin xtiewi minn fuqi
 u kull waħda
 halliet radda ta' hsara
 gewwa l-ghalqa ta' hajti.
 Iz-zmien naqax fuq gbini
 u fuq haddejja hżuż li kull ma jmorru
 joktru w-jiswiedu:
 xghari xhieb; ħbub ghajnejja
 tilfu l-lehha ta' dari, w-saret tqila
 il-medda ta' riglejja,
 —xhieda qawwija li tad-demmm il-mewġa
 m'ghadhiex tigri mimlija
 u safja bħal ma kienet
 mill-qalb ghat-truf.
 Dik ruhi kieku trid; izda mhux dejjem
 il-moħħ iwiegeb għas-sejhat tar-rieda
 u l-ghanja tmūt, jaħasra, fi twelidha.

* * *

U t-tmiem riesaq kulljum.
 Dik il-qawwa moħħbija
 li thott u ġġarraf kull ma tibni l-Hajja
 u tkedd u tiekol dak li trodd is-Sengħa,
 taħdem dejjem ma' dwari,
 taħdem, ghalkemm bla hoss, u kollox tbiddel.
 Meta nbaġħ'd minn ghajnejja
 jahrab id-dawl u f'dalma sewda, kiesha,
 tmūt id-dehra sabiha
 tal-Holqien li jghaxxaqni,
 għandu mnejn fuq il-qabar
 li jingħalaq fuq ġismi
 l-ebda demgħa ma taqa', w-l-ebda warda
 ma tixxerred minn id li taf il-ħlewwa

ta' min habb u jiftakar :
 u b'qalbu bierda, niesi,
 jghaddi l-warrani bla ma jhares harsa
 fuq il-ghamajra tal-poëta sieket.

* * *

Izda l-ghanja ma tmutx :
 minn taht il-ghatu
 tal-qabar wahdu tibqa' hierga safja
 il-mewga ddoqq li gewwa qalbi ssawret
 fil-holma ta' zghuziti
 u f'taqsim gdid intisget
 mal-ghanja li ghannejt fl-ahjar ta' zmieni.
 Diwi tal-ghanja tal-holqien il-ghanja
 tal-poëta : minn jeddu
 ma jghannix dan l-imsahhar.
 Kif iddoqq arpa meta swaba' mharrga
 jigru bis-sengha fuq il-hjut annuna,
 hekk il-poëta jghanni,
 meta tmissu l-id t'Alla :
 Habbar tas-Sewwa, mera tas-Sbuhija,
 kelmtu mis-sema, w-min fis-sema tnissel
 la jixjieh u la jmut.
 Il-poëta jintemm u l-ghanja tibqa'.

April-Mejju, 1927.

Dun Karm.